


An illustration showing three men on a stone wall, pulling a thick rope. The man at the top left is wearing a red tunic and has a beard. The man at the bottom right is wearing a yellow tunic. The man at the bottom left is wearing a white tunic with a red sash and is looking up. The background is a grey stone wall.

Hudaýyň resuly

Pawlusyň başdan geçirmeleri

Tekst “Ejir çekenleriň sesi”
Illýustrasiýalar G. R. Erlan

Hudaýyň resuly

Pawlusyň başdan geçirmeleri



*Hudaýyň resuly
Pawlusyň başdan geçirmeleri*

Originally published in English under the title:
God's Apostle: The Adventures of Paul
by Voice of the Martyrs

First Edition Text Copyright 2010 The Voice of the Martyrs, Inc.
Second Edition Text Copyright 2015 The Voice of the Martyrs, Inc.
Illustrations Copyright 2010 The Voice of the Martyrs, Inc.

© 2017 The Voice of the Martyrs, Inc. for the Turkmen Edition.
Translated by permission. All rights reserved.

Awtorlyk hukugy goralan 2010 ý. “Ejir çekenleriň sesi”
ISBN: 978-617-503-161-2

Mukaddes Kitap çykytlary Sinodal terjimeden alnan

“Ejir çekenleriň sesi” — bu imany üçin yzarlanan mesihilere hyzmat edýän, girdeji gazanmaýan mesihi guramasydyr. “Ejir çekenleriň sesi” Hoş Habara garşy duşmançylykly bolan yslam, hindi we kommunistik ýurtlarda ýaşayän Hudaýyň çagalaryna kömek edýär. 1967-nji ýylda rumyn ruhanysy Riçard we onuň aýaly Sabina Wurmbrandlar özleriniň imany sebäpli tussag edilip jeza çekmekleri bilen bu döredildi, bu guramanyň bütin dünýäde edaralary bar. “Ejir çekenleriň sesi” — mesihilik şaýatlyklary sebäpli yzarlanan mesihileriň mätäçlikleri barada habar bermek we olary dileg etmäge we kömek bermäge çagyrmak baradaky mesihi dünýäsiniň maglumaty boýunça Wurmbrandlaryň gören görgüleriniň beýanydyr.

Kitap mesihileriň haýyr-sahawatlary bilen döredildi we satuwa niýetlenmedik. “Ejir çekenleriň sesi” materiallarynyň hemmesi mugt paýlanýar we satuwa degişli däl.



Hudaýyň ähli ýaşdaky
yzyna eýerijilerine

Sözbaşy

Resul Pawlusyň missionerlik hyzmaty ýygnagyň taryhynda iň uly miweleri getirdi. Ol adamlara Mesih hakda gürrüň bermek üçin gadymy Rim imperiýasynyň ýurtlaryndan müňlerçe kilometr ýol geçipdir. Şeýle-de bolsa, Pawlus Isanyň yzyna hemişe wepaly eýermedi. Ilkibaşda ol ýygnagyň iň zalym duşmanlaryndan biridi.

Pawlus fariseý bolup, maşgalasynyň kökleri benýamin taýpasyndan gelip çykyppdyr. Ol Köne Ähtde ýazylan Ysraýylyň ilkinji patyşasy Şawulyň hormatyna onuň adyny göterdi. Däp bolşy ýaly, Pawlusyň ene-atasy uruş döwründe benýamin taýpasyna bölünip berlen ýaşayyş ýerlerini terk edip, uruş ýesirleri bolupdyr. Olar Rim raýatynyň guly bolansoň, Tarsusda mesgen tutdular. Soňra olar azat boldular we Rimiň raýatlygyny aldylar, bu bolsa Pawlusyň gullugynda birnäçe gezek kömek etdi.

Ahyrynda ýaş Pawlus (şol wagt oňa henizem Şawul diýilýärdi) sinedrionyň agzasy rawwin Gamaliýelde okamak üçin Iýerusalime gitdi. Luka Resullaryň işleri kitabynyň başynda, resullaryň tussag edilip, sinedrionyň huzuryna getirilen

wagtynda Gamaliýeli ýatlaýar, köp agzalar Isany Mesih diýip ygılan eden dini hereketiň soňuna çykmak isledi. Gamaliýel sinedriony çagyrdy: “...Indi bu adamlardan el çekiň, olary boşadyp goýberiň, sebäbi bu iş ynsandan bolsa, onda öz-özünden ýok bolup gider. Emma Hudaýdan bolsa, onda siz bu işiň öňüni alyp bilmersiňiz. Birden Hudaýa garşy söweşýänler bolup çykaýmaň” (Resullaryň işleri 5:38–39). Emma Pawlus mugallymynyň beren maslahatyna gulak asmady. Stefan daşlananda, ol şol ýere bardy (Resullaryň işleri 7:58). Stefan ölenden soň, Pawlus Isanyň yzyna eýerijileri awlady we tussag etdi.

Pawlus Mesihiň yzyna eýeriji hökmünde Resullaryň işleri kitabynyň 16-njy babynda beýan edilýär. Kyssa onuň türmä basylmagy we Rim imperatorynyň kazyýet işine garalmagy bilen gutarýar. Pawlus Täze Ähtiň içine girýän ondan gowrak hat ýazdy. Onuň ýazan hatlary diňe bir resulyň Isa Mesihiň ömri, ölümi we direlişi hakda gürländigi üçin möhüm däl-de, eýsem-de bolsa, Mesih üçin görgüleriň mesihi durmuşynyň adaty bir bölegidigini we Hoş Habary ýaýratmaga kömek edýändigini öwredýär.

Damaska baryan ýolda düýpgöter iman edeninden soň, Pawlus Arabystana gitdi we şol ýerde Rebden sapak alandygy aýdylýar. Köp adamlar Hudaýyň bu wagty Mesihiň pygamberlik taglymatlaryny tassyklamak üçin ulanandygyna ynanyrlar. Şondan soň Pawlus dogduk şäherine gaýdyp geldi. Iman edenler Pawlusyň Iýerusalime gaýdyp gelmegine gaty seresaplylyk bilen jogap berdiler. Olar ýygnaýyşyň yzarlaýjynyň Mesihiň yzyna eýerijileriniň birine öwürülendigine ynanyp bilmediler. Pawlus Iýerusalimden syýahata ýola düşdi, ol nirede bolsa-da, Isa Mesihiň hakda wagyz etdi we Mesihe iman etmek arkaly gutulyş peşgesini Oňa iman edenleriň her biriniň mugt alyp biljekdigini adamlara aýtdy.

Pawlus ejir çekýän mesihileriň takwa arhetipidir. Reb oňa Mesihe eýerip başlandan soň güýçli görgiler görjekdigini duýdurdy (Resullaryň işleri 9:16). Şeýdip, bu şeýle hem boldy. Missionerlik syýahatynyň üçüsünde-de Pawlus yzygiderli yzarlandy. Mesihe bolan ýiti söýgüsi köplenç özi bilen ýewreý dini ýolbaşçylarynyň arasynda gapma-garşylyklara sebäp boldy. Olar bu fariseýe we öň mesihileri yzarlana indi

olardan biridigini, ýagny onuň Isa Mesihe iman edendigini kabul edip bilmediler. Pawlusyň Mesihiň hakda ýewreýlere-de, butparazlar diýlip tanalýan halk bolan ýewreý dällere-de wagyz edýändigini olarda gahar-gazap dörettdi.

Ýewreýleriň Pawlusy ýigrenmegi, onuň durmuşyna birnäçe ölüm synanyşyklary meýilleşdirilmegine sebäp boldy. Pawlusyň peýda bolmagy birtopar tertipsizlige getirdi. Ýewreýler resulyň töwereginde şeýle bir başagaýlyk döretdiler welin, ol türmä basyldy. Rimiň raýatlygy Pawlusyň hoşhabar gullugynda has gymmatlydy. Rim raýatlygy oňa Rim gubernatory Feliks, korol Agrippa we ahyrynda Rim imperatory Nero ýaly täsirli şahsyýetleriň gatnaşmagyna mümkinçilik berdi. Rim raýatlygy onuň janyny ençeme gezek halas eden bolsa gerek, has möhümi, bu oňa missionerlik syýahatyny dowam etmäge mümkinçilik berdi.

Pawlus imperator Neronyň önünde birinji gezek duranda, hatda ol onuň boşadylmagyna rugsat berdi. Şeýle-de bolsa, Pawlus Neronyň önünde ikinji gezek peýda bolanda, Mesihiň yzyna eýerijiler rimliler üçin “bokurdagyna tegek bolmaga” öwürülipdi. Rim imperatory Nero b.e.

64-nji milady ýylynda Rim şäherini oda ýakmakda mesihileri, şol sanda Pawlusy hem günäkärledi. Taryhçylar Neronyň mesihileri Rim raýatlarynyň arasynda Hoş Habaryň “oduny” ýaýratmakda günäkärländigini öňe sürýärler. Irki mesihi ýazgylary Neronyň hökümdarlygynyň soňky ýylynda, takmynan b.e. 69-njy ýylynda Rimiň daşynda, Ostiýa barýan ýolda Pawlusyň kellesiniň kesilendigine şaýatlyk edýär.

Resul Pawlusyň haýran galdyryjy zady, öz durmuşynda Hudaýyň çagyryşyna aýdyň düşünmegidir. Ol Rim raýatlygyny Hoş Habary wagyz etmek üçin ussatlyk bilen ulandy, munuň üçin hiç zady, hatda öz janyny-da gaýgyrmady. Hoş Habaryň ählumumy wagyz edilmegi, onuň üçin rahatlygyndan has ýokarydy we dünýewi häkimiýetlere boýun bolmaktan has möhümdi. Hatda halky “öz üstünden höküm sürýän häkimiýete tabyn bolmaga” çagyryşy ýaly” (Rimliler 13:1), Pawlus Damaskdaky ýewreý we rim häkimiýetlerinden gaçyp barýarka, öz hereketleri bilen Hoş Habary wagyz etmek meselesinde, Hudaýyň Patyşalygynyň birinji orunda durýandygyny olara aýk aýdypdyr. Hoş Habary ýaýratmak

isleginden el çekip bilmedik Pawlus ahyryna ýetendigini bildi we şeýle diýdi: “Çünki meniň ganym Hudaýa hödür edilýän içgi sadakasy kimin döküljek bolup dur. Bu dünýäden ötmeli pursadym ýetdi. Men ökde söweşiji kimin söweşdim, pellehana ýetdim, imanyma sadyk galdym. Dogrulyk Kazysy bolan Reb Isa Öz geljek gününde maňa dogrulyk täjini baýrak berer” (2 Timoteos 4: 6–8).

Pawlusyň missionerlik syýahatyna gönükdirilip, şol döwürde köp kitaplarda beýan edilişi ýaly, bu kitapda hem Hudaýyň batyrgaý resulynyň Mesihiň adynyň hatyrasyna çeken görgüleri we synaglary beýan edilýär. Diňe bir muny beýan etmegi öňe sürmän, bu kitap ilki bilen Isa Mesih bilen ýüzbe-ýüz bolýança we has uly maksat bilen ýaşap başlaýança — ýewreýlere we başga milletlere Hoş Habary getirýänçä, Mesihiň yzyna eýerijileri yzarlaýan adamyň egsilmez ruhuny görkezýär. Onuň ýüregi indi ýigrenç bilen doldurylman, tersine, Isa Mesihiň umuman ähli mesihilere we Hudaýyň saýlan halkyna, esasanam ýewreýlere bolan söýgüsi bilen doldy. Hoş Habary wagyz etmek Pawlusa köp görgi getirdi, ýöne olar diňe Hoş Habaryň has

köp ýaýramagyna goşant goşdy we has köp gapy açdy.

Isa Özüniň yzyna eýermeklik hökman yzarlanmalara eltjekdigini bize birnäçe gezek duýdurandygyny çagalar bilmelidirler (Lukanyň Hoş Habary 21:12, Ýohannanyň Hoş Habary 15:20). Yzarlanmalar — mesihi durmuşynyň umumy bölegidir. Özümiz yzarlanmalary gözlemeyäris ýa-da islemeyäris, ýöne biz Isa Mesihiň Hoş Habaryny gulak asyjylyk we yhlas bilen adamlara wagyz


edenimizde, bu ýüze çykýar. Şeýle hem bu hekaýa Hoş Habara garşy çykýanlar üçin doga-dileg etmegimize itergi berýän umyt hekaýasydyr. Goý, Pawlusyň Mesih üçin gören görgüleriniň hekaýalary Hudaýdan güýç dileýän çagalaryňyzy we özüňizi ruhlandyrsyn, Hudaýyň biziň üçin taýýarlan “pellehanasyna ýetmek üçin” we imanymyzy ahyryna çenli dowam etdirmek üçin Onuň adyny goldaýan her bir adama Ol muny wada berdi! (1 Korintoslylar 2:3–5, 2 Timoteos 4:7).


Şawul daşly ýoldan atyny
öňürdikledip çapyp
barýardy.

Ol özi bilen Damask şäherine
barýan erkeklere seredip, gapdalynda
asylan haltany özünden göwni hoş
bolup çalaja şarpyldadyp urdy.

“Hm!” — diýip, Şawul pikir
etdi. — *“Ahyrsoňy Mesihiniň bu yzyna
eýerijilerinden hemişelik dynarys!”*

Şawul we onuň adamlary
Iýerusalimiň hemme ýerinde
mesihileri awladylar, olary tutup,
türmelere dykdylar. Şawul rehimsiz
haýwan ýaly mesihileriň öýlerine
girip, olary weýran etdi. Tussag
edilmeler baradaky myş-myşlar
ýaýransoň, Mesihiniň yzyna eýerijiler
Damaska gaçdylar.





Şawul Damaskda Mesihiň yzyna eýerijileri tussag etmäge rugsat berýän resminamalary öz içine alýan halta seretdi. Ol: *“Indi olar uzak wagtlap howpsuzlykda bolmazlar”* — diýdi. *“Ýok, indi olar uzak wagtlap howpsuzlykda bolmazlar...”*





Sawul we onuň
adamlary ýedi
günlük ýol ýöräp
ýadadylar. Olaryň
ýüzlerinden der sil
bolup akýardy.

“Ýigitler, ýene biraz
galdy!” — diýip, Şawul
şäheriň sudury aýan
bolanda gygyrdy.

Edil şu pursatda atlar
kişňeşip we pyşgyrşyp
başladylar.

“Rahatlan, sabyr et”
diýip, Şawul atyň ýalnyna
kakdy.

Birdenkä asmanda
gözüňi gamaşdyrýan şöhle
ýagtylyk saçdy.

“Şawul! Şawul! —
Näme üçin sen Meni
yzarlaýarsyň?!” — diýip,
yşykdan gelyän ses aýtdy.





Sawul ýere ýykyldy. Ol gözünü ýumjukladyp ýagtylyga seretjek boldy.

— Sen kim, sen kim Agam? — diýip sakynyp, Şawul sorady.

Şawulyň yzyndan ýöräp gelyän adamlar geň galdylar. Bu Şawula meňzemeýärdi, olar ony öň hiç haçan beýle aljyraňňy görmändiler.

“Men — seniň azar berýän Isaň”.


“Näme?!” — Şawul geň galdy. Ol hakykatdanam özüni ýitirdi. — Isa hakykatdanam Hudaýmyka?

“Tur-da, Damaska git. Näme etmelidigiň saňa şol ýerde aýdylar”.

Ýagtylyk we ses ýitdi. Şawul ýerinden turdy we edil şol wagt özüniň kördigine düşündi.







Damaskda Reb Hanany atly bir mesihi bilen gürleşende, ol gündelik işleri bilen meşguldy.

— “Hanany, bar-da, Ýudasyň öýünden Şawul diýen adamy sora. Onuň gözleriniň açylmagy üçin, Men seniň oňa elleriňi goýmagyňy isleýärin”.

— “Emma, ýa Reb, — diýip, Hanany jogap berdi, — Şawul bu ýere Seniň yzyňa eýerýän köp adamlary tussag etmek üçin geldi ahyry!”

— “Bar, ýola düş! Men ony ýewreýlere, keseki milletlere, hatda patyşalara Men hakda gürrüň bermek üçin saýladym. Men oňa munuň üçin nähili azap çekmelidigini görkezerin”.


Hanany Hudaýa gulak asdy.



Sawul indi başga adamdy. Bir wagtlar hysryz bolan bu adamyň ýüzünde indi şatlykly ýylgyryş şöhle saçýardy.

Onuň gahary duýgudaşlyga öwrüldi, bir wagtlar mesihilere garşy haýbat atýan onuň gazaply sesi indi Hudaýyň söýgüsi baradaky habary yglan etdi.

Pawlus бүтін ýүрекден өз halkyna, ýewreýlere Isa hakda gürrüň bermek isledi.



“Bu Isanyň yzyna eýerenleri tussag eden adam dälmi?” – diýip, Damaskdaky käbir ýewreýler geň galdylar.

“Ol bu ýere ähli gaçyp gutulanlary tussag etmek üçin gelenokmy?” – diýip, beýlekiler pyşyrdap soradylar.

Olar Pawlusyň Isanyň Hudaýyň Ogludygyna ynanyandygyna haýran galdylar. Köp adamlar Şawulyň aýdanlaryny halamadylar, şonuň üçin oňa garşy dildüwşük guradylar we ony öldürmek islediler.





*Sawul kăbir ýewreýleriň
onuň ölümini
isleýändigini eşidip, ol
ýerden gitmegiň wagtyňyň
gelendigini bildi. Şeýle-
de bolsa, Rim içalylary
we ýewreýler şäher
derwezesinde resuly
garawullaýardylar.*


Mesihiler gijäniň bir wagty
ony sebediň içine salyp, şäheriň
diwaryndan sallap düşürdiler.


Şawul indi howpsuzlykdady,
oňa hiç hili howp abanmady.

Ýöne tä...

Sawul Iýerusalime gaýdyp gelip, Mesihniň yzyna eýerijileri gözläp başlady. Olar: “Näme üçin ol bizi gözleýär?” – diýip soradylar.

Barnabas atly bir imanly, Isanyň Şawul bilen nähili gürlleşendigi we Şawulyň Isa ynanyandygy hakda hemmelere gürrüň berdi. Özlerini yzarlaýan adamyň ýüregini üýtgedendigi üçin olar Hudaýa alkyş aýtdylar.



A detailed illustration of a man with a dark beard and mustache, wearing a white tunic and a red cloak. He is looking upwards and to the right, holding a thick rope. The background shows the wooden structure of a ship, including ropes and a ladder, against a blue sky with clouds. The word 'MEDITERRANEAN' is faintly visible on a wooden plank.


Şol döwürde Şawul rahatlygyny
ýitirdi. Ol adamlara Isa hakda
gürrüň bermegi çyn ýürekden isledi.
Şeýdip, ol Iýerusalmi terk edip,
gury ýerde we deňizde gezip, özüne
duşanlaryň hemmesi bilen imanyny
paýlaşdy. Şawul tiz wagtdan Pawlus
diýip tanaldy. Onuň ady edil gullugy
ýaly üýtgedi. Indi Pawlus başga
milletlere, ýagny ýewreý dällere Isa
hakda gürrüň berýardi.

***P**awlus nirede peýda
bolsa, şol ýerde onuň
töweregine köp mähelle
ýygnandy. Ol yzarlaýanlary
özüne çekdi.*

Resul Antakiýada ýewreýleriň
ybadat edýän sinagogalarynda wagyz
etdi. Wagyz edýän wagtynda onuň
sesi hatda köçede-de eşidilýärdi.

“Isadaky gutulyş — hemmeler
üçin!” — diýip, Pawlus yglan
etdi. Indiki hepde Pawlusyň
aýdýanlaryny diňlemek üçin tutuş
şäher diýen ýaly sinagoga ýygnandy.

“Ol özüni aşa köp bilýändirin
öýdüp pikir edýär. Adamlary biziň
dinimizden daşlaşdyrýar!” — diýip,
Pawlusa görüplik eden ýewreý dini
ýolbaşçylary nägilelik bildirdiler.
Şol gün olar şäheri asudalygy
bozýan adamdan halas etmeli diýen
karara geldiler.





Sol wagty ýewreý dini
ýolbaşçylary görüplik
edip, Pawlusa näme ýamanlyk
edip boljakdygy hakda
oýlananlarynda, olar eşiden
wagyzlaryny başgalara
gürrüň berdiler.

Edil ýeliň öwüsini ýaly, Hoş
Habar aňsatlyk bilen uzaklara we has
uzaklara ýaýrady. Hiç kim ony saklap
bilmedi, hatda gaharly dini we şäher
ýolbaşçylary-da saklap bilmediler.


“Ony tutmaly!” diýip, şäher
ýolbaşçylaryndan biri gygyrdy.

Birden mähelle göni Pawlusa
tarap ugrady. Ony tutup, şäher
derwezesinden daşary kowup
çykardylar. Emma bu Pawlusy we
onuň dostlaryny saklamady. Ol başga
şähre gitdi. Ýewreýler we beýleki
milletler Pawlusy näçe yzarlasalar,
Hoş Habar şonça-da köp ýaýrady.









Pawlus başga hudaýlara
çokunýanlara-da wagyz etdi.
Şeýlelikde, bu ony köp kynçylyklara
duçar etdi. Listrada Pawlus ýöräp
bilmeýän ysmaz adamy bejerdi.


“Sen — Hudaý! — diýip, gudratyň şaýady
bolan adamlar gygyrdylar.

“Biz saňa ybadat etmek isleýäris!”

“Biz hudaý däl!” — diýip, Pawlus
märekäniň gopgunyny ýatyrjak bolup, olary
ynandyrdy. “Diri Hudaýa ýüzleniň!”

Emma adamlar diňlemek islemediler.

“Olary daşlaň!” — diýip bir topar ýewreý
gygyrdy. Bular beýleki şäherlerde Pawlusy
yzarlaýan şol ýewreýlerdi. Resula daşlar
atyldy. Ol ölendir öýdüp, ony şäherden
çykaryp, taşlap gitdiler. Emma Pawlus
ölmedi. Ol ýerinden turdy, tozanyny silkip,
başga şähre gitdi.



Bir gije Pawlus uklap
ýatyrka, düýş gördi.

*“Makedoniýa gel we bize kömek
et!” — diýip, düýşünde bir
erkek adam ondan haýýş etdi.*

Pawlus oýanyp, goşuny düwdi we
Makedoniýa gitdi we şol ýerde Filipi
şäherinde wagyz etdi. Bu şäherde
köp adamlar Isa ynandylar. Olaryň
arasynda adamlaryň geljegini pal
atmak bilen hojaýynlaryny baýadan
bir gyrnak hem bardy. Indi mesihi
bolandan soň, ol pal atmagyny bes
etdi. Gyrnagyny hojaýynlary gaty
gynandylar. Olar Pawlusy tutup, bazar
meýdançasyndaky Rim häkimiýetine
eltdiler.

Gyrnagyny hojaýynlary: “Bu adam
bize kynçylyk döredýär” — diýdiler.

Rimliler Pawlusy tutup, türmä
saldylar.



Sol gije Pawlus gaty ýerde poluň üstünde oturdy, onuň aýaklary bolsa diwara zynjyrlanandy. Ol aglamady we hiç hili arz etmedi.


Munuň tersine, dosty Silas bilen Hudaýa öwgi aýdyp, doga-dileg etdiler. Beýleki tussaglar hem olary diňlediler.

Birden türme titremäge başlady. Tussaglaryň aýaklaryndaky zynjyrlar döwüldi we kameranyň gapylary açyldy.

“Biz azat!” — diýip, tussaglar begendiler.

“Öz ýeriňizde galyň!” — diýip, Pawlus gaty ses bilen aýtdy.

Tussaglar boýun boldular.









Ýer titremesinden
ýaňa oýanan türme
sakçysy ähli gapylaryň
açykdygyny görüp gorkdy.

“Mende uly kynçylyklar bolar,
sebäbi tussaglar gaçyp gutulan
bolmaly!” — diýip, ol titreýän
sesi bilen aýtdy, ýöne soňra ol
bir tanyş ses eşitdi.


“Biziň hemmämiz şu
ýerde!” — diýip, Pawlus oňa
aýtdy.

Türme sakçysy tussaglaryň
gaçmandygyna geň galdy.
“Özümi halas etmek üçin men
näme etmeli?” — diýip, türme
sakçysy Pawlusdan sorady.
Şeýdip, ol Isanyň yzyna eýermek
isledi.

Ertesi gün irden Pawlus we
Silas türmeden boşadyldy.



Pawlus Iýerusalime
gaýdyp gelip,
ýewreýleriň ybadat
etmek üçin ýygnanan
ybadathanasyna gitdi. Emma
onuň wagzyny kesdiler.




“Ol ybadathana ysnat getirdi!” — diýip, ýewreýleriň biri aýtdy we Pawlusy ybadathana butparazlary getirmegi gadagan edýän ýewreý kanunyny bozmakda aýyplady. “Ony tutuň!”

Adamlar Pawlusy tutup ýençdiler. Şäherde gozgalaň turdy.

Gozgalaň baradaky habar Rim häkimiýetine baryp ýetdi. Derrew ybadathana 200 sany esger geldi.

“Ony ybadathanadan çykaryň!” — diýip, Rim esgerleri resuly türmä alyp barýarka mähelle gygyryşdy.


Şeýdip, Pawlus ýene türmede oturdy. Emma Hudaýyň Öz resuly üçin meýilnamasy bardy.




Pawlus türmede otyrka, 40-dan
gowrak ýewreý ony nädip
öldürmelidigini ara alyp maslahatlaşmak
üçin ýygnandy.

“Biz ony öldürýänçäk hiç zat iýip-içmeris”
diýip, olar ant içdiler.

Bu dildüwşük barada Pawlusyň ýegeni bildi.
Rim türmesine baryp, daýysyna bu barada gürrüň
berdi. Tizara rim esgerleri hem bu dildüwşük
barada bildiler.







***P**awlusyň janyny aman saklamak üçin, birnäçe ýüz müňläp rim esgerleri ony gije garaňkynyň içinde Kaýsariýa şäherindäki Feliks atly rim häkiminiň ýanyna äkitdiler. Indi Pawlus aman galdy, ýöne näçe wagtlap?*

Pawlus Felikse Isa hakda gürrüň berdi. Şeýle hem, ol Feliksiň ýanyna myhmançylyga baran patyşa-da Isa hakda gürrüň berdi.

Pawlus geljekde özüne has köp synaglaryň garaşýandygyny bilýärdi. Rimliler ony kazyýetde diňlemek üçin Iýerusalime iberen bolsalar, ýewreýler hökman oňa hüjüm etmäge synanyşardylar. Şonuň üçin hem, Pawlus Rim şäherine äkidilmegini we Rim imperiýasynyň hökümdary Nero bilen gürleşmegine rugsat berilmegini isledi.

Pawlus Rime barýan
gämä mündi. Ýüzüş
döwründe gämi birnäçe
gün dowam eden güýçli
tupana duçar boldy.

Hemmeler gäminiň tupanly
deňizde gark bolmagyndan,
hatda Pawlusyň-da gark
bolmagyndan gorkýardylar.
Emma bir gije resula Rebbiň
bir perişdesi peýda boldy.


Perişde oňa: “Gorkma,
Pawlus” — diýdi. — Neronyň
kazyýetiniň önünde durmak
üçin, sen Rime çenli ýüzüp
ýetersiň. Sen we gämidäki
komanda, hemmäňiz diri
galarsyňyz”.

Pawlus ekipaža perişdäniň
sözlerini aýtdy. Olara:
“Kelläňizdäki saçyňyzyň ýekeje
tary hem düşmez” diýdi.





Gämä zeper ýetdi. Şeýle-
de bolsa, perişdäniň aýdyşy
ýaly, ol Maltanyň kenaryna
sag-aman baryp ýetdi.





Maltada Pawlus ekipažyň deňizde
öl bolan eşiklerini guratmak
üçin ot ýakmaga odun ýygnady. Bir
odun agajyny oda oklanda, bir ýylan
alawdan çykyp, onuň elini dişledi.

“Waý!” — diýip, Pawlus ýylanyň özüne
ýapyşandygyny görüp gygyrdy.

Adanyň ýaşajylary Pawlusyň töwereğine
ýygnandylar. Olar Pawlusyň öljekdigine
ynandylar, ýöne ol diri galdy.

“Ol hudaý bolmaly!” — diýip, olar
gygyryşdylar.

Şeýlelik bilen, Pawlusyň çeken ejirleri ýene
bir gezek oňa adamlara diri Hudaý hakda gürrüň
bermäge mümkinçilik berdi.

Pawlus adada üç aýlap adamlara Mesih hakda
şatlyk etdi we hassalary bejerdi, ahyrsoňy, ada
başga bir gämi gelip, Rime alyp gitmek üçin ony
gäminiň bortuna mündürdi.

Rime gelen Pawlus iki ýyllap imperator Neronyň sülçilik işine garaşdy.

Emma muňa garamazdan ol wagtyňy biderek ýitirmedi. Ol ýewreýlere we ony diňlemek isleýänleriň hemmesine Mesih hakda gürrüň berdi. Pawlusy zynjyrlan türme sakçylary hem onuň Isa hakdaky hekaýatlaryny eşitdiler. Tizara Pawlus hökümdar Neronyň önünde peýda boldy we ol ony boşatdy.

Emma Pawlus adamlara Isa hakda gürrüň bermegini bes etmedi we tiz wagtdan ýene tussag edildi.

Rim imperatory Nero Rim şäherini oda ýakmakda mesihileri, şol sanda Pawlusy hem günäkärledi. Takmynan b.e.69-njy ýylynda Neronyň hökümdarlygynyň soňky ýylynda Pawlus jezalandyryldy.







***P**awlus hemişe adamlara durmuşda synaglara we kynçylyklara sebäp bolýan Isanyň söýgüsi hakda gürrüň bermegä mümkinçilik tapdy.*

Siz hem Isa hakda başgalara gürrüň bermegiň netijesinde synaglara duçar bolup, kynçylyklara döz gelmeli bolarsyňyz. Pawlusda bolşy ýaly, bu synaglar we kynçylyklar size hem Isanyň söýgüsi hakda adamlara şaýatlyk etmek üçin bir mümkinçilik bolup biler, çünki Ol bizi hiç haçan terk etmejekdigine, eýsem hemişe ýanymyzda boljakdygyna wada berdi.



Pikirlenmek we ara alyp maslahatlaşmak üçin material

*“Ýöne Reb meni ýeke goýmady. Hoş Habaryň men arkaly doly wagyz edilip,
ähli milletleriň hem ony eşitmegi üçin, Ol maňa gujur-gaýrat berdi.
Reb meni ölümiň penjesinden halas etdi. Ol meni her dürli ýamanlyklardan
halas edip, meni gökdäki Şalygyna sag-aman ýetirer. Rebbe baky
we ebedi şan-şöhrat bolsun! Omyň”.*

2 Timoteos 4:17-18

Haçanda ýewreýler we beýleki hudaýlara çokunýanlar Pawlusy tussag edip,
hatda ony öldürmäge synanyşanlarynda, bu resula Isa hakda has-da
köp adamlara gürrüň bermäge nädip kömek etdi?

Synag wagtynda Reb Pawlusy nädip güýçlendirdi?

Pawlus türme tussaglygyndan, ýenjilenden we hatda imperator Nero
(ony “Arslanyň agzy” diýip atlandyryýardylar) tarapyndan sorag edilenden
soňam näme üçin ol Hudaýy şöhratlandyrmagy dowam etdirdi?

Isa hakda kimdir birine gürrüň bereniňiz sebäpli sizde kynçylyklar boldumy?
Eger hawa bolsa, siz näme etdiňiz? Indi Pawlusyň hekaýatyny
okanyňyzdan soň, indiki gezek näme edip bilersiňiz?

Isa hakda gürrüň bermek isleýän dostlaryňyzyň sanawyny düzüň.
Hudaýdan olaryň sizi diňlemekleri üçin we Isany öz şahsy Halasgäri we Rebbi
hökmünde kabul etmekleri üçin olaryň ýüreklerini taýýarlamagyny soraň.

Doga-dileg

Hormatly Isa,

Pawlusyň köp yzarlanmalara duçar bolandygyna garamazdan, onuň Hoş Habary
wagyz edip, görelde görkezendigi üçin Saňa minnetdar. Pawlusyň durmuşy arkaly
Seniň maňa bu kynçylyklaryň adamlara Sen hakda has köp gürrüň bermäge
mümkinçilik döredip biljekdigini görkezeniň üçin sag bol. Haçanda men dostlaryma
Sen hakda gürlänimde, maňa edil Pawlus ýaly batyrgaý bolmaga kömek et.
Adamlar Sen hakda eşitmek islemeseler-de, maňa ejir çekdireseler-de, maňa Seni
şöhratlandyrmaga kömek et. Elmydama biziň ýanymyzda bolýandygyň üçin we bizi
hiç haçan terk etmeýändigiň üçin sag bol. Isanyň adyndan.

Omyň.

Şawul daşly ýoldan atyny öňürdikledip çapyp barýardy. Ol özi bilen Damask şäherine barýan erkeklere seredip, gapdalynda asylan haltany özünden göwni hoş bolup çalaja sarpyldadyp urdy.

“Hm!” — diýip, Şawul pikir etdi. — *“Ahyrsoňy Mesihniň bu yzyna eýerijilerinden hemişelik dynarys!”*

Şawul we onuň adamlary Iýerusalimiň hemme ýerinde mesihileri awladylar, olary tutup, türmelere dykdylar. Şawul rehimsiz haýwan ýaly mesihileriň öýlerine girip, olary weýran etdi. Tussag edilmeler baradaky myş-myşlar ýaýransoň, Mesihniň yzyna eýerijiler Damaska geçdylar.

Birden Şawul ýagtylygy gördi. Bu Isady.

Soňrak Pawlus diýlip atlandyrylan bu Şawul başga adam boldy. Ol indi mesihileri yzarlamady ýa-da türmä salmady. Ol ýurtdan-ýurda aýlanyp, Isa Mesihniň — Hudaýyň Ogludygyny adamlara gürrüň berdi.

Köp adamlar Pawlusyň aýdan gürrüňlerini halamadylar we ony türmä salmaga, daşlamaga we hatda

öldürmäge synanyşdylar. Şeýle-de bolsa, bu synaglaryň hiç biri batyr resuly saklamady. Ol Isa Mesih hakda başgalara gürrüň bermegini dowam etdirdi. Yzarlanmalar diňe Hoş Habaryň gitdigiçe has köp ýaýramagyna goşant goşdy.

Siziň häzirki okajak hekaýaňyz Pawlusyň missionerlik syýahaty hakda däl. Bu hekaýa — Pawlusyň köp halklara Hoş Habary wagyz edende başdan geçirmeli bolan yzarlanmalary, synaglary, görgüleri hakdadyr we bu täsirleriň her biri batyrgaý hoşhabarçy üçin Mesih barada şaýatlyk etmäge täze mümkinçilikler açdy.

Isa şägirtlerine Öz ady üçin görgi görmek mesihi durmuşynyň adaty bir bölegidigini duýdurdy. Biz görgüleri islemeýäris, ýöne käwagt olar durmuşymyzda ýüze çykýar. Goý, Pawlusyň Mesih üçin gören görgüleriniň hekaýalary Hudaýdan güýç dileýän çagalaryňyzy we özüňizi ruhlandyrsyn, Hudaýyň biziň üçin taýýarlan “pellehanasyna ýetmek üçin” we imanymyzy ahyryna çenli dowam etdirmek üçin Onuň adyny goldaýan her bir adama Ol muny wada berdi!

